

Врз основа на чл.37 став 1 алинеа 5 од Статутот на Карате федерација на Македонија, Извршниот одбор на Федерацијата, на својата седница одржана на ден 13.06.2016 година, го донесе следниот

**П Р А В И Л Н И К**  
за изменување и дополнување на  
Правилникот за регистрација на карате клубови и натпреварувачи  
во Карате федерацијата на Македонија

**Член 1**

Се менува и дополнува Правилникот за регистрација на карате клубови и натпреварувачи во Карате федерацијата на Македонија, донесен од страна на КФМ на ден 17.12.2010 година и тоа:

1. Во член 16 се додава нов став 5 кој гласи:

„Во случај кога постои договор помеѓу клубот и натпреварувачот, а клубот овој договор не го доставил до КФМ заради евиденција во тој случај Комисијата ќе постапува како да не постои договор“.

2. Во член 18 став 2, на крајот од ставот пред точката се додаваат зборовите: „како и во случајот предвиден во чл.20 ст.4 од овој правилник,,“.

3. Во член 20 став1 се менува и истиот гласи:

„Критериумите за висината на обештетувањето и вредноста на бодот се составен дел на овој Правилник“.

4. Во член 20, после став 3, се додаваат нови ставови 4, 5, 6 и 7 кои гласат:

„Обврската за плаќање на обештетување од став 2 од овој член, не постои, доколку матичниот клуб во кој натпреварувачот членува и е регистриран, на натпреварувачот не му ги плаќал трошоците (патни трошоци, хотелско сместување и исхрана) за учество на натпревари предвидени со календарот на КФМ, ниту му исплаќал стипендии и награди, пред поднесување на пријавата за пререгистрација, и тоа за период од 2 (две) години за сениори, односно 1 (една) година за помлади кадети, кадети, јуниори и јуниори до 21 година, а за што на Комисијата и се доставува писмена документација“.

„Роковите од став 4 од овој член, мораат да бидат без прекин и контунирани, а регистрацијата ќе се изврши во преодниот рок предвиден со овој Правилник“.

„При регистрација на натпреварувачи во смисла на став 4 од овој член, не се навлегува во правата кои произлегуваат од меѓусебните граѓански договори“ .

„За пререгистрација на натпреварувач во смисла на став 4 од овој член, Комисијата за регистрација донесува писмено решение во рок од 3 дена од поднесување на пријавата. Против решението може да се поднесе приговор до Извршниот одбор на КФМ, во рок од 3 дена од приемот на решението. Извршниот одбор одлука по приговорот донесува во рок од 5 дена. Одлуката на Извршниот одбор е конечна“.

5. Во член 20 сегашниот став 4 станува став 8.

6. Се врши дополнување на Критериумите за висина на обештетувањето при премин на натпреварувачот од клуб во клуб што се состои во следното:

„Во табела под точка 2 пред графата кадет се додава нова графа помлади кадети со 30 бода за освоен пласман“.

„Во табела под точка 3 пред графата кадет се додава нова графа помлади кадети со 10 бода за освоен пласман“.

„Во табела под точка 4 пред графата кадет се додава нова графа помлади кадети со 200 бода за освоен пласман од 1-3 место на Балканско првенство“.

**Член 2**

Овој Правилник влегува во сила 8 ден од неговото донесување.

ПРЕТСЕДАТЕЛ НА КФМ,

Драган Стојановски